

પત્રક ભાગ-૧
કાર્યવાહીની ટૂંકી નોંધ
પંદરમી ગુજરાત વિધાનસભા
ચોથું સત્ર
બુધવાર, તા. ૨૮મી ફેબ્રુઆરી, ૨૦૨૪
પહેલી બેઠક
માનનીય અધ્યક્ષશ્રી શંકરભાઈ ચૌધરી અધ્યક્ષસ્થાને
સભાગૃહ સવારના ૯-૦૦ વાગ્યે મળ્યું.

૧. પ્રશ્નોત્તરી

બુધવાર, તા.૨૮મી ફેબ્રુઆરી, ૨૦૨૪ (પ્રથમ બેઠક)ના રોજની તારાંકિત પ્રશ્નોત્તરીની યાદીમાંના પ્રશ્નો અગ્રતાક્રમ-૧, ૪, ૫, ૭, ૮, ૯, ૧૧ અને ૧૨ના મૌખિક જવાબો આપવામાં આવ્યા.
 ગેરહાજર સભ્યશ્રીઓના પ્રશ્નો અગ્રતાક્રમ-૨, ૩, ૬ અને ૧૦ને અતારાંકિત ગણવામાં આવ્યા.
 સમયના અભાવે પૂછી ન શકાયેલા પ્રશ્નો અગ્રતાક્રમ-૧૩થી ૭૩ને અતારાંકિત ગણવામાં આવ્યા.
 પ્રશ્નોત્તરીનો સમય સવારના ૧૦-૦૦ કલાકે પૂરો થયો.

૨. માનનીય અધ્યક્ષશ્રીની સૂચના

માનનીય મંત્રીશ્રીઓને યોગ્ય રીતે ધ્યાન કરવા અંગે

માનનીય મંત્રીશ્રીઓ તેમના પ્રશ્નને યોગ્ય રીતે સમજે અને ગૃહમાં મંત્રીશ્રીઓને વારંવાર યિઝીઓ આપવી ન પડે તે રીતે ધ્યાન કરવાની જવાબદારી જે તે વિભાગના સચિવશ્રીની હોવાથી ભવિષ્યમાં આ બાબતની કાળજી રાખવા માનનીય અધ્યક્ષશ્રીએ જે તે વિભાગના સચિવશ્રીઓને સૂચના આપી.

૩. માગણીઓ પર ચર્ચા અને મતદાન (બારમો અને છેલ્લો દિવસ)

કર વસૂલાત ખર્ચ(ઊર્જા અને પેટ્રોકેમિકલ્સ વિભાગ)ને લગતી સેવા અંગેની ઊર્જા અને પેટ્રોકેમિકલ્સ વિભાગની મહેસૂલ ખર્ચ માટેની માગણી ક્રમાંક-૧૨, વીજળી શક્તિ પરિયોજનાઓને લગતી સેવા અંગેની ઊર્જા અને પેટ્રોકેમિકલ્સ વિભાગની મહેસૂલ અને મૂડી ખર્ચ માટેની માગણી ક્રમાંક-૧૩, નાણાં વિભાગને લગતી સેવા અંગેની નાણાં વિભાગની મહેસૂલ ખર્ચ માટેની માગણી ક્રમાંક-૧૫, કર વસૂલાત ખર્ચ (નાણાં વિભાગ)ને લગતી સેવા અંગેની નાણાં વિભાગની મહેસૂલ ખર્ચ માટેની માગણી ક્રમાંક-૧૬, તિજોરી અને હિસાબ વહીવટને લગતી સેવા અંગેની નાણાં વિભાગની મહેસૂલી ખર્ચ માટેની માગણી ક્રમાંક-૧૭ તથા પેન્શન અને અન્ય નિવૃત્તિ લાભને લગતી સેવા અંગેની નાણાં વિભાગની મહેસૂલી ખર્ચ માટેની માગણી ક્રમાંક-૧૮ ઊર્જા અને પેટ્રોકેમિકલ્સ વિભાગ તથા નાણાં વિભાગના માનનીય મંત્રીશ્રી કનુભાઈ દેસાઈએ રજૂ કરી.

માગણીઓ જેમ જેમ રજૂ થતી ગઈ તેમ તેમ માગણી ક્રમાંક-૧૨ ઉપરની કાપ દરખાસ્ત ક્રમાંક- ૨, માગણી ક્રમાંક-૧૩ ઉપરની કાપ દરખાસ્ત ક્રમાંક-૫, ૭, ૮, ૯, ૧૦, ૧૧ અને ૧૨, માગણી ક્રમાંક-૧૫ ઉપરની કાપ દરખાસ્ત ક્રમાંક- ૧૫, ૧૬, ૧૭, ૧૮ અને ૧૯, માગણી ક્રમાંક-૧૬ ઉપરની કાપ દરખાસ્ત ક્રમાંક-૨૪, ૨૫ અને ૨૬ સંબંધિત સભ્યશ્રીઓએ રજૂ કરી.

માનનીય અધ્યક્ષશ્રીએ, માગણીઓ પરની ચર્ચા શરૂ થવાના તબક્કે માગણીઓ પરની ચર્ચાના સમય અને ગિલોટીન અંગેની જાહેરાત કરી અને ગિલોટીનનો સમય બપોરના ૧૨-૩૦ વાગ્યાનો ઠરાવ્યા અંગે જણાવ્યું.

૪.

ત્યારબાદ રજૂ થયેલી માગણીઓ અને તેના પર રજૂ થયેલી કાપ દરખાસ્તો પર ભેગી ચર્ચા શરૂ થઈ. નીચેના સભ્યશ્રીઓએ ચર્ચામાં ભાગ લીધો.

- | | |
|------------------------------|-----------------------|
| (૧) શ્રી અર્જુનભાઈ મોઢવાડિયા | (૪) શ્રી અનિરુદ્ધ દવે |
| (૨) શ્રી નરેશભાઈ પટેલ | (૫) શ્રી ત્રિકમ છાંગા |
| (૩) શ્રીમતી મનીષા વકીલ | (૬) શ્રી ચૈતન્ય દેસાઈ |

(વિરામ સવારના ૧૧-૦૦થી ૧૧-૩૦)

વિરામ બાદ ચર્ચાનો જવાબ ઊર્જા અને પેટ્રોકેમિકલ્સ તથા નાણાં વિભાગના માનનીય મંત્રીશ્રી કનુભાઈ દેસાઈએ આપ્યો.

ત્યારબાદ કાપ દરખાસ્ત ક્રમાંક-૨, ૫, ૭, ૮, ૯, ૧૦, ૧૧, ૧૨, ૧૫, ૧૬, ૧૭, ૧૮ ૧૯, ૨૪, ૨૫ અને ૨૬ મત ઉપર મૂકવામાં આવી અને તેનો અસ્વીકાર કરવામાં આવ્યો.

ત્યારબાદ માગણી ક્રમાંક-૧૨, ૧૩, ૧૫, ૧૬, ૧૭ અને ૧૮ મત ઉપર મૂકવામાં આવી અને તેનો સ્વીકાર કરવામાં આવ્યો.

૫. સન ૨૦૨૪-૨૦૨૫ના અંદાજપત્રમાં સમાવિષ્ટ ગિલોટીન થયેલી માગણીઓ

માનનીય નાણાં મંત્રીશ્રી કનુભાઈ દેસાઈએ માગણી ક્રમાંક-૧, ૭, ૮, ૧૧, ૧૪, ૧૯, ૨૧, ૨૪, ૨૫, ૨૮, ૩૨, ૩૪, ૩૫, ૩૮, ૪૧, ૪૫, ૪૬, ૪૭, ૪૮, ૫૨, ૫૩, ૫૫, ૫૬, ૫૮, ૫૯, ૬૧, ૬૨, ૬૩, ૬૪, ૬૮, ૬૯, ૭૨, ૭૩, ૭૬, ૭૭, ૮૦, ૮૧, ૮૨, ૮૩, ૮૪, ૮૮, ૯૦, ૯૧, ૯૪, ૯૭, ૯૯, ૧૦૦, ૧૦૩, ૧૦૪, ૧૦૬ અને ૧૦૮ રજૂ કરી. જે મત ઉપર મૂકવામાં આવી અને તેનો સ્વીકાર કરવામાં આવ્યો.

ત્યારબાદ માનનીય અધ્યક્ષશ્રીએ રાજ્ય વિધાન મંડળને લગતી માગણી ક્રમાંક-૩૬ અને ૩૭ રજૂ કરી, જે મત માટે મૂકવામાં આવી અને તેનો સ્વીકાર કરવામાં આવ્યો.

૬. માનનીય અધ્યક્ષશ્રીની જાહેરાત

આર્ટિકલ-૩૭૦ ફિલ્મના શોના આયોજન અંગે

આજ રોજ તા. ૨૮-૨-૨૦૨૪ ના રોજ સાંજે ૭-૧૫ કલાકે ફિલ્મ આર્ટિકલ-૩૭૦નું આયોજન સ્ક્રીન નં.૩, સિનેમેક્સ થિયેટર, સુમન ટાવર, સેક્ટર-૧૧, ગાંધીનગર ખાતે કરવામાં આવેલ હોવાથી સર્વ માનનીય ધારાસભ્યશ્રીઓને સહપરિવાર ઉપસ્થિત રહેવા માટેના નિમંત્રણની માનનીય અધ્યક્ષશ્રીએ જાહેરાત કરી.

**સભાગૃહ, બીજી બેઠક માટે બપોરના ૨-૦૦ વાગ્યે
ફરી મળવા માટે બપોરના ૧૨-૩૩ વાગ્યે મુલતવી રહ્યું.**

બીજી બેઠક

માનનીય અધ્યક્ષશ્રી શંકરભાઈ ચૌધરીના અધ્યક્ષપદે

સભાગૃહ બપોરના ૨-૦૦ વાગ્યે ફરી મળ્યું.

૧. પ્રશ્નોત્તરી

બુધવાર, તા. ૨૮મી ફેબ્રુઆરી, ૨૦૨૪(બીજી બેઠક)ના રોજની તારાંકિત પ્રશ્નોત્તરીની યાદીમાંના પ્રશ્નો અગ્રતાક્રમ-૨, ૩, ૪, ૫, ૬, ૭, ૮ અને ૯ના મૌખિક જવાબો આપવામાં આવ્યા. ગેરહાજર સભ્યશ્રીનો પ્રશ્ન અગ્રતાક્રમ-૧ને અતારાંકિત ગણવામાં આવ્યો. પ્રશ્નોત્તરીનો સમય ૩-૦૦ કલાકે પૂરો થયો.

૨. સભાગૃહના મેજ ઉપર મૂકાયેલ કાગળો

નીચેના કાગળો તેની નીચે દર્શાવેલ મંત્રીશ્રીઓએ સભાગૃહના મેજ ઉપર મૂક્યા.

(૧) ગુજરાત સ્ટેટ ઈન્વેસ્ટમેન્ટ્સ લિમિટેડનો સન ૨૦૨૨-૨૩નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્ટ્રોલર અને ઓડિટર જનરલની ટિપ્પણ તેમજ કંપનીની કામગીરી અંગેની સરકારની સમીક્ષા

માનનીય નાણાં મંત્રીશ્રી કનુભાઈ દેસાઈ

(૨) ગુજરાત સ્ટેટ ફાયનાન્સિયલ સર્વિસિસ લિમિટેડનો સન ૨૦૨૨-૨૩નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્ટ્રોલર અને ઓડિટર જનરલની ટિપ્પણ તેમજ કંપનીની કામગીરી અંગેની સરકારની સમીક્ષા

માનનીય નાણાં મંત્રીશ્રી કનુભાઈ દેસાઈ

(૩) ઘોલેરા ઈન્ટરનેશનલ એરપોર્ટ કંપની લિમિટેડના સન ૨૦૨૦-૨૧, ૨૦૨૧-૨૨ અને ૨૦૨૨-૨૩ના વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્ટ્રોલર અને ઓડિટર જનરલની ટિપ્પણ, કંપનીની કામગીરી અંગેની સરકારની સમીક્ષા તેમજ સન ૨૦૨૦-૨૧ અને ૨૦૨૧-૨૨ના વાર્ષિક અહેવાલોને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતાં નિવેદન

માનનીય ઉદ્યોગ મંત્રીશ્રી બલવંતસિંહ રાજપુત

- (૪) ગુજરાત રાજ્ય વિકલાંગ (દિવ્યાંગ) નાણાં અને વિકાસ નિગમનો સન ૨૦૨૦-૨૧નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્રોલર અને ઓડિટર જનરલની ટિપ્પણ, નિગમની કામગીરી અંગેની સરકારની સમીક્ષા તેમજ આ અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન
માનનીય સંસદીય બાબતોના મંત્રીશ્રી ઋષિકેશભાઈ પટેલ
- (૫) ગુજરાત અનુસૂચિત જાતિ વિકાસ કોર્પોરેશનનો સન ૨૦૧૯-૨૦નો ઓડિટ અહેવાલ તેમજ આ અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન
માનનીય સંસદીય બાબતોના મંત્રીશ્રી ઋષિકેશભાઈ પટેલ
- (૬) ગુજરાત વિદ્યુત નિયંત્રક આયોગનો સન ૨૦૨૨-૨૩નો વાર્ષિક અહેવાલ તથા વાર્ષિક હિસાબ
માનનીય ઉર્જા મંત્રીશ્રી કનુભાઈ દેસાઈ
- (૭) ગુજરાત પ્રદૂષણ નિયંત્રણ બોર્ડનો સન ૨૦૧૭-૧૮નો ઓડિટ અહેવાલ તેમજ આ અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન
માનનીય રાજ્યકક્ષાના પર્યાવરણ મંત્રીશ્રી મુકેશભાઈ પટેલ
- (૮) ગુજરાત રાજ્ય બાળ અધિકાર સંરક્ષણ આયોગના સન ૨૦૨૧-૨૨ અને ૨૦૨૨-૨૩ના વાર્ષિક અહેવાલ તેમજ સન ૨૦૨૧-૨૨ના વાર્ષિક અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન
માનનીય સંસદીય બાબતોના મંત્રીશ્રી ઋષિકેશભાઈ પટેલ
- (૯) ગુજરાત હાઉસીંગ બોર્ડનો સન ૨૦૨૧-૨૨નો વાર્ષિક વહીવટી અહેવાલ તેમજ આ અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન
શહેરી ગૃહનિર્માણ પ્રભાગનો હવાલો ધરાવતા માનનીય મંત્રીશ્રી ઋષિકેશભાઈ પટેલ
- (૧૦) ગુજરાત હાઉસીંગ બોર્ડ અને સ્લમ ક્લીયરન્સ સેલનું સન ૨૦૨૨-૨૩નું સુધારેલ અંદાજપત્રક અને સન ૨૦૨૩-૨૪ના વર્ષનો વાર્ષિક ગૃહનિર્માણ કાર્યક્રમ અને મૂડીના કામોનું અંદાજપત્રક
શહેરી ગૃહનિર્માણ પ્રભાગનો હવાલો ધરાવતા માનનીય મંત્રીશ્રી ઋષિકેશભાઈ પટેલ
- (૧૧) ગુજરાત મ્યુનિસિપલ ફાઇનાન્સ બોર્ડનો સન ૨૦૨૨-૨૩નો વાર્ષિક વહીવટી અહેવાલ
શહેરી વિકાસ પ્રભાગનો હવાલો ધરાવતા માનનીય મંત્રીશ્રી ઋષિકેશભાઈ પટેલ
- (૧૨) ગુજરાત માહિતી આયોગનો સન ૨૦૨૨-૨૩નો વાર્ષિક અહેવાલ
સામાન્ય વહીવટ વિભાગનો હવાલો ધરાવતા માનનીય મંત્રીશ્રી ઋષિકેશભાઈ પટેલ
- (૧૩) સન ૨૦૦૧નાં ગુજરાત મોટર સ્પિરિટ ઉપકર અધિનિયમ અન્વયેનું નાણાં વિભાગનું તા.૦૮/૦૯/૨૦૨૧નું જાહેરનામા ક્રમાંક: (જીએચએન-૬૪)એમસીઆર-૨૦૨૧(૯)ઠ તથા આ જાહેરનામાને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન
માનનીય નાણાં મંત્રીશ્રી કનુભાઈ દેસાઈ
- (૧૪) સન ૨૦૧૭ના ગુજરાત માલ અને સેવા વેરા અધિનિયમ અન્વયેનાં નાણાં વિભાગનાં,
(૧) તા.૦૬/૦૧/૨૦૨૦ના જાહેરનામા ક્રમાંક: (જીએચએન-૩) જીએસટીઆર-૨૦૨૦/એસ.૧૬૪(૫૨)ઠ
(૨) તા.૦૧/૦૧/૨૦૨૨ના જાહેરનામા ક્રમાંક: (જીએચએન-૪) જીએસટીઆર-૨૦૨૨/એસ.૧૬૪(૭૮)ઠ
(૩) તા.૦૬/૦૬/૨૦૨૨ના જાહેરનામા ક્રમાંક: (જીએચએન-૪૦) જીએસટી-૨૦૨૨/એસ.૧૨૮(૩૫)ઠ
તેમજ આ જાહેરનામાને સભાગૃહના મેજ પર મૂકવામાં થયેલા વિલંબ અંગેના કારણો દર્શાવતું નિવેદન
માનનીય નાણાં મંત્રીશ્રી કનુભાઈ દેસાઈ
- (૧૫) સન ૨૦૦૩ના વીજળી અધિનિયમ અન્વયેનાં ઊર્જા અને પેટ્રોકેમિકલ્સ વિભાગનાં તા.૦૬/૧૨/૨૦૨૩નાં જાહેરનામા ક્રમાંક: ૦૩, ૦૪ અને ૦૫
માનનીય ઊર્જા મંત્રીશ્રી કનુભાઈ દેસાઈ

૩. અનુમતિ મળેલ વિધેયકો વિધાનસભાના મેજ ઉપર મૂકવા

સચિવશ્રીએ, પંદરમી ગુજરાત વિધાનસભાના ચાલુ (ચોથા) સત્રમાં વિધાનસભાએ પસાર કરેલ અને જેને રાજ્યપાલશ્રીની અનુમતિ મળી છે, તેવા સન ૨૦૨૪ના વિધેયક ક્રમાંક-૧ અને ૩ સભાગૃહના મેજ ઉપર મૂક્યા.

૪. વિધાનસભાની સમિતિઓના અહેવાલોની રજૂઆત

- (૧) અધ્યક્ષસ્થાનેથી માનનીય ઉપાધ્યક્ષશ્રીએ કામકાજ સલાહકાર સમિતિનો છઠ્ઠા અહેવાલ સભાગૃહ સમક્ષ વાંચીને રજૂ કર્યો.
(૨) જાહેર હિસાબ સમિતિના માનનીય પ્રમુખશ્રી જિતેન્દ્રભાઈ વાઘાણીએ સમિતિનો પહેલો અહેવાલ રજૂ કર્યો.

૫. માનનીય સંસદીય બાબતોના મંત્રીશ્રીનો પ્રસ્તાવ

માનનીય સંસદીય બાબતોના મંત્રીશ્રી ઋષિકેશભાઈ પટેલે નીચે મુજબનો પ્રસ્તાવ રજૂ કર્યો.

‘‘આ સભાગૃહ, કામકાજ સલાહકાર સમિતિના છઠ્ઠા અહેવાલ સાથે સંમત થાય.’’

પ્રસ્તાવ મત માટે મૂકવામાં આવ્યો અને સર્વાનુમતે મંજૂર કરવામાં આવ્યો.

૬. સરકારી વિધેયકો

- (૧) માનનીય આરોગ્ય મંત્રીશ્રી ઋષિકેશભાઈ પટેલે સન ૨૦૨૪નું વિધેયક ક્રમાંક-૪-સન ૨૦૨૪નું ગુજરાત ભાડાં, હોટેલ અને નિવાસગૃહ દર નિયંત્રણ (અમલ ચાલુ રાખવા અંગે સુધારા બાબત) વિધેયક દાખલ કર્યા બાદ વિધેયકના પહેલા વાચનનો પ્રસ્તાવ રજૂ કર્યો અને તેના સમર્થનમાં પોતાનું મંતવ્ય વ્યક્ત કર્યું.

ત્યારબાદ નીચેના માનનીય સભ્યશ્રીઓએ ચર્ચામાં ભાગ લીધો.

- | | |
|------------------------------|---------------------------|
| (૧) શ્રી અર્જુનભાઈ મોઢવાડિયા | (૩) શ્રી ઉદય કાનગડ |
| (૨) ડો. હસમુખ પટેલ | (૪) શ્રી પ્રવીણકુમાર માળી |

ચર્ચાનો જવાબ માનનીય આરોગ્ય મંત્રીશ્રી ઋષિકેશભાઈ પટેલે આપ્યો.

ત્યારબાદ વિધેયકના પહેલા અને બીજા વાચન માટેના પ્રસ્તાવ મત માટે મૂકવામાં આવ્યા અને તેનો સર્વાનુમતે સ્વીકાર કરવામાં આવ્યો.

કલમવાર વાચન

કલમ-૨ અને ૩, કલમ-૧, દીર્ઘસંજ્ઞા અને ઇનેકિટિંગ ફોર્મ્યુલા મત ઉપર મૂકવામાં આવી અને તેનો સર્વાનુમતે સ્વીકાર કરવામાં આવ્યો.

કલમ-૨ અને ૩, કલમ-૧, દીર્ઘસંજ્ઞા અને ઇનેકિટિંગ ફોર્મ્યુલા વિધેયકનો ભાગ બની.

ત્યારબાદ વિધેયકના પ્રભારી મંત્રીશ્રીએ વિધેયકના ત્રીજા વાચન માટેનો પ્રસ્તાવ રજૂ કર્યો જે મત ઉપર મૂકવામાં આવ્યો, તેનો સર્વાનુમતે સ્વીકાર કરવામાં આવ્યો અને વિધેયક પસાર કરવામાં આવ્યું.

- (૨) માનનીય આરોગ્ય મંત્રીશ્રી ઋષિકેશભાઈ પટેલે સન ૨૦૨૪નું વિધેયક ક્રમાંક-૫-સન ૨૦૨૪નું ગુજરાત ગુજરાત યુનિવર્સિટી ઓફ ટ્રાન્સપ્લાન્ટેશન સાયન્સિઝ(સુધારા) વિધેયક દાખલ કર્યા બાદ વિધેયકના પહેલા વાચનનો પ્રસ્તાવ રજૂ કર્યો અને તેના સમર્થનમાં પોતાનું મંતવ્ય વ્યક્ત કર્યું.

ત્યારબાદ નીચેના માનનીય સભ્યશ્રીઓએ ચર્ચામાં ભાગ લીધો.

- (૧) શ્રી અર્જુનભાઈ મોઢવાડિયા (પ્રવચન અધૂરું)

૭. સભાગૃહની બેઠકનો વિરામનો સમય લંબાવવા અંગે

માનનીય મુખ્ય દંડકશ્રી બાળકૃષ્ણ શુક્લે મંત્રીશ્રીનો વિધેયક પરની ચર્ચાનો જવાબ અને તેના ઉપર મતદાન પૂરું થાય ત્યાં સુધી સભાગૃહની બેઠકનો વિરામનો સમય લંબાવવાનો પ્રસ્તાવ રજૂ કરતાં, માનનીય ઉપાધ્યક્ષશ્રીએ તદનુસાર સભાગૃહની અનુમતિથી સભાગૃહની બેઠકનો વિરામનો સમય લંબાવ્યો. (બપોરના ૩-૪૫)

૮. સરકારી વિધેયકો (કમશ:)

ત્યારબાદ સભ્યશ્રી અર્જુનભાઈ મોઢવાડિયાએ અધૂરું રહેલ પ્રવચન પૂર્ણ કર્યા બાદ નીચેના વધુ સભ્યશ્રીઓએ ચર્ચામાં ભાગ લીધો.

- | | |
|--------------------|-------------------------|
| (૨) શ્રી અમીત ઠાકર | (૪) ડો. કિરીટકુમાર પટેલ |
| (૩) ડો. હસમુખ પટેલ | (૫) શ્રી કૌશિકભાઈ જૈન |

ચર્ચાનો જવાબ માનનીય આરોગ્ય મંત્રીશ્રી ઋષિકેશભાઈ પટેલે આપ્યો.

ત્યારબાદ વિધેયકના પહેલા અને બીજા વાચન માટેના પ્રસ્તાવ મત માટે મૂકવામાં આવ્યા અને તેનો વિના વિરોધે સ્વીકાર કરવામાં આવ્યો.

કલમવાર વાચન

કલમ-૨ થી ૧૬, કલમ-૧, દીર્ઘસંજ્ઞા અને ઇનેકિટિંગ ફોર્મ્યુલા મત ઉપર મૂકવામાં આવી અને તેનો સર્વાનુમતે સ્વીકાર કરવામાં આવ્યો.

કલમ-૨ થી ૧૬, કલમ-૧, દીર્ઘસંજ્ઞા અને ઇનેકિટિંગ ફોર્મ્યુલા વિધેયકનો ભાગ બની.

ત્યારબાદ વિધેયકના પ્રભારી મંત્રીશ્રીએ વિધેયકના ત્રીજા વાચન માટેનો પ્રસ્તાવ રજૂ કર્યો જે મત ઉપર મૂકવામાં આવ્યો, તેનો સર્વાનુમતે સ્વીકાર કરવામાં આવ્યો અને વિધેયક પસાર કરવામાં આવ્યું.

(વિરામ બપોરના ૪-૨૯થી ૫-૦૦)

૯. બિન-સરકારી કામકાજ

બિન-સરકારી સંકલ્પો

(૧) માનનીય સભ્યશ્રી અભેસિંહ તડવીનો સંકલ્પ

"વન નેશન, વન રાશન કાર્ડ" ના બહોળા પ્રચાર-પ્રસાર અંગે

સભ્યશ્રી અભેસિંહ તડવીએ "વન નેશન, વન રાશન કાર્ડ"નો અસંખ્ય લોકો લાભ મેળવી રહ્યા છે ત્યારે રાષ્ટ્રીય અન્ન સલામતી કાયદાનો લાભ જરૂરિયાતમંદ લોકો સરળતાથી મેળવી શકે તે માટે વન નેશન, વન રાશન કાર્ડ એટલે કે ONORC ની જાણકારી તમામ નાગરિકો સુધી પહોંચે તે માટે બહોળા પ્રમાણમાં પ્રચાર-પ્રસાર કરવા અને છેવાડાના માણસને યોજનાથી લાભાન્વિત બનાવવા માટે અસરકારક પગલાં લેવાં અંગેનો પોતાનો સંકલ્પ રજૂ કર્યો અને તેના સમર્થનમાં પોતાનું મંતવ્ય વ્યક્ત કર્યું.

ત્યારબાદ નીચેના સભ્યશ્રીઓએ ચર્ચામાં ભાગ લીધો.

(૧) શ્રી જગદીશ મકવાણા (નાયબ મુખ્ય દંડકશ્રી) (૩) શ્રી અર્જુનભાઈ મોઢવાડિયા

(૨) શ્રીમતી સંગીતાબેન પાટીલ

ચર્ચાનો જવાબ માનનીય અન્ન નાગરિક પુરવઠા મંત્રીશ્રી કુંવરજીભાઈ બાવળીયાએ આપ્યો.

ત્યારબાદ સંકલ્પ મત ઉપર મૂકવામાં આવ્યો અને તેનો સર્વાનુમતે સ્વીકાર કરવામાં આવ્યો.

(૨) માનનીય સભ્યશ્રી રમેશભાઈ ટીલાણાનો સંકલ્પ

વિકસિત ભારત સંકલ્પ યાત્રાના સફળ આયોજન અંગે

માનનીય સભ્યશ્રી રમેશભાઈ ટીલાણાએ દેશના યશસ્વી વડાપ્રધાનશ્રી નરેન્દ્રભાઈ મોદીએ ઝારખંડ રાજ્યમાંથી "વિકસિત ભારત સંકલ્પ યાત્રા"નો પ્રારંભ કરાવ્યો હતો અને વર્ષ-૨૦૧૭ સુધીમાં ભારતને વિકસિત રાષ્ટ્ર બનાવવાના સંકલ્પ લેવાડાવ્યા હતા. આ વિકસિત ભારત સંકલ્પ યાત્રાને માનનીય મુખ્યમંત્રીશ્રી ભૂપેન્દ્રભાઈ પટેલના નેતૃત્વ હેઠળ ગુજરાતમાં વ્યાપક રીતે શરૂ કરવામાં આવી હતી અને તેને અભૂતપૂર્વ સહકાર મળતા આ "વિકસિત ભારત સંકલ્પ યાત્રા"ના અજોડ આયોજન બદલ સભાગૃહ રાજ્ય સરકારને અભિનંદન આપતો સંકલ્પ રજૂ કર્યો અને તેના સમર્થનમાં પોતાનું મંતવ્ય વ્યક્ત કર્યું.

ત્યારબાદ નીચેના સભ્યશ્રીઓએ ચર્ચામાં ભાગ લીધો.

(૧) શ્રી કૌશિક વેકરીયા(નાયબ મુખ્ય દંડકશ્રી) (૩) શ્રી વિજયભાઈ પટેલ(નાયબ મુખ્ય દંડકશ્રી)

(૨) ડો. કિરીટકુમાર પટેલ

ચર્ચાનો જવાબ માનનીય રાજ્ય કક્ષાના પંચાયત મંત્રીશ્રી બચુભાઈ ખાબડે આપ્યો.

ત્યારબાદ સંકલ્પ મત ઉપર મૂકવામાં આવ્યો અને તેનો સર્વાનુમતે સ્વીકાર કરવામાં આવ્યો.

સભાગૃહ, ગુરુવાર તા. ૨૯મી ફેબ્રુઆરી, ૨૦૨૪ના રોજ સવારના ૯-૦૦ વાગ્યે

ફરી મળવા માટે સાંજના ૬-૩૫ વાગ્યે મુલતવી રહ્યું.

ગુજરાત વિધાનસભા સચિવાલય,

ગાંધીનગર.

તા. ૨૯મી ફેબ્રુઆરી, ૨૦૨૪

ડી.એમ.પટેલ

સચિવ,

ગુજરાત વિધાનસભા.